



دفتر مقام معظم رہبری
www.leader.ir

رہبر معظم کے دفتر نے ایک بیانیہ میں شمالی خراسان کے عوام کا شکر یہ ادا کیا - 18 / Oct / 2012

رہبر معظم انقلاب اسلامی حضرت آیت اللہ العظمیٰ خامنہ ای کا شمالی خراسان کا آٹھ روزہ دورہ اختتام پذیر ہونے کے بعد دفتر معظم لہ نے ایک بیانیہ میں شمالی خراسان کے مؤمن ، بہادر اور غیور عوام کا تہ دل سے شکر یہ ادا کیا ہے۔

رہبر معظم انقلاب اسلامی کے دفتر کے بیانیہ کا متن حسب ذیل ہے:

بسم اللہ الرحمن الرحیم

دیار اترک، معرفتوں کی گنجینہ سرزمین، غیور مرزبانوں کے شہید پرور خطہ نے اپنے محبوب رہبر کے استقبال میں بے نظیر اتحاد کا مظاہرہ کیا اور رہبر معظم انقلاب اسلامی کے استقبال میں باب الرضا (ع) نے اپنی آغوش یھیلا دی اور صوبے کی ترک، فارس، کرد، ترکمن اور تات قوموں نے رہبری و قوم کے درمیان والہانہ انس و محبت کے تاریخی اور یادگار جلوے خلق کئے۔

شمالی خراسان صوبے کے عوام نے ایرانی قوم کی نمائندگی میں بہترین جوش و خروش ، احساسات و جذبات ، اور عظیم موجودگی کے ذریعہ ایک طرف قومی اتحاد و یکجہتی ، امید و نشاط اور قوت کا شاندار مظاہرہ کیا اور اسے اچھے انداز میں دنیا کے سامنے پیش کیا اور دوسری طرف دشمنوں کے شوم منصوبوں اور سازشوں کو بھی ایک بار پھر نقش بر آب بنادیا جو اقتصادی دباؤ و دھمکیوں کے ذریعہ ایرانی قوم میں مایوسی، ناامیدی پھیلانے اور ملک کی پیشرفت و ترقی کو روکنے کے سلسلے میں اختلاف و تفرقہ ڈالنے اور سیاسی امن و ثبات کو ختم کرنے کی کوشش کر رہے تھے۔

اس پربرکت سفر میں ایک بار پھر واضح ہو گیا کہ نئے اسلامی تمدن کو عملی جامہ پہنانے کے لئے ملک کی ہمہ گیر پیشرفت و ترقی کے اعلیٰ اہداف تک پہنچنے کا راستہ معنویت اللہ تعالیٰ کی بندگی، یختہ عزم و ارادہ ، دانشوری اور استقامت سے ہو کر گزرتا ہے نیز ہدف پر ایمان و اعتقاد، اندرونی توانائیوں اور وسائل پر تکیہ اور تقلیدی رجحان سے پرہیز موجودہ تاریخی پیچ و خم سے عبور کرنے کی طلائی رمز ہے۔

اس سفر میں مختلف ملاقاتوں میں رہبر معظم انقلاب اسلامی کے حکیمانہ بیانات، ملک کی ترقی کی عظیم چوٹیوں تک پہنچنے اور اسی طرح شمالی خراسان صوبے کی مشکلات کو حل کرنے کے سلسلے میں قوم کے ہر فرد، روشنفکروں، ممتاز و ماہر شخصیات اور حکام کے لئے فکر و عمل کے میدان میں اہم ابواب اور راہنما سرفصلیں ہیں اور امید کی جاتی ہے کہ اس سفر میں منظور شدہ منصوبوں کو عملی جامہ پہنانے اور اس خطے کی بنیادی پیشرفت و ترقی نیز اس خطے کے غیور و بہادر عوام کے عظیم مقام کے پیش نظر حکومت اہم اور ٹھوس اقدام عمل میں لائے گی۔

دفتر مقام معظم رہبری اللہ تعالیٰ کے بے یایاں شکر و سیاسی کے ساتھ ، شمالی خراسان صوبے کے بہادر و غیور عوام کے مختلف طبقات، شیعہ و سنی ائمہ جمعہ، علماء و فضلاء، شہداء و جانبازوں کے اہلخانہ، اسکولوں اور یونیورسٹیوں کے اساتذہ، یر جوش جوانوں، مدارس و یونیورسٹیوں کے طلباء، سپاہ ، فوج، بسیج ، پولیس، خبرگان کونسل میں صوبے کے نمائندے ، صوبے کے گورنر اور تمام مقامی حکام کا تہ دل سے شکر گزار ہے۔

دفتر مقام معظم رہبری

27 مہر ماہ 1391